

પુરીમાં જગન્નાથ રથયાત્રામાં નાસભાગ, એક શ્રદ્ધાળુનું મોત



ઓડિશાના પુરીમાં જગન્નાથજીની રથયાત્રાના પ્રારંભે ભક્તોની ભારે ભીડને કારણે દુર્ઘટના સર્જઈ હતી. રથ ખેંચતી વખતે થયેલી દોડધામમાં ગૂંગળામણથી ૧ શ્રદ્ધાળુનું મોત થયું, જ્યારે અનેક ઈજાગ્રસ્ત થયા. રેસ્ક્યુ ટીમોએ તાત્કાલિક બચાવ કામગીરી હાથ ધરી, ઈજાગ્રસ્તોને હોસ્પિટલ ખસેડાયા. અતિશય વરસાદ અને પાણી ભરાવાની સ્થિતિ વચ્ચે પ્રશાસન એલર્ટ પર છે. ઓડિશાના પુરીમાં જગપ્રસિદ્ધ ભગવાન જગન્નાથજીની રથયાત્રાનો

ગુરુવારથી ભક્તિભાવપૂર્વક પ્રારંભ થયો છે. જોકે, રથયાત્રાના પ્રથમ દિવસે જ ભક્તોની ભારે ભીડને કારણે મોટી દુર્ઘટના સર્જઈ હતી. લાખો ભક્તોની હાજરી વચ્ચે થયેલી દોડધામમાં ગૂંગળામણના કારણે એક શ્રદ્ધાળુનું મોત નીપજ્યું છે, જ્યારે અનેક લોકો ઈજાગ્રસ્ત થયા છે. ભગવાન જગન્નાથ, ભાઈ બલભદ્ર અને બહેન સુભદ્રાના રથોને જ્યારે ૧૨મી સદીના મુખ્ય મંદિરથી બહાર કાઢવામાં આવી રહ્યા હતા, ત્યારે તેમને જોવા માટે ભક્તોનું ઘોડાપૂર ઉમટ્યું હતું. આ

અતિશય ભીડમાં શ્વાસ લેવાની તકલીફ થતાં એક શ્રદ્ધાળુ અચાનક બેહોશ થઈને ઢળી પડ્યો હતો. તેને તાત્કાલિક હોસ્પિટલ ખસેડવામાં આવ્યો, જ્યાં ડોક્ટરોએ તેને મૃત જાહેર કર્યો હતો. ઘટનાને પગલે સ્પેશિયલ રેસ્ક્યુ યુનિટ (જીઈ)ની ટીમોએ તુરંત જ બચાવ કામગીરી શરૂ કરીને અસરગ્રસ્તોને ભીડમાંથી બહાર કાઢ્યા હતા. તમામ ઈજાગ્રસ્તોને સારવાર માટે પુરીની મેડિકલ કોલેજ અને અન્ય હોસ્પિટલોમાં દાખલ કરવામાં

આવ્યા છે. ભીડ પર નિયંત્રણ મેળવવા માટે પ્રશાસન દ્વારા તાત્કાલિક વધારાની સુરક્ષા અને મેડિકલ ટીમો તૈનાત કરી દેવામાં આવી છે. આ અગાઉ, પરંપરાગત વાદ્યો, શંખનાદ અને ઝાંઝ-પખવાજના નાદ સાથે ભગવાનની યાત્રા શરૂ થઈ હતી. સૌપ્રથમ ચક્રાજ સુદર્શનને રથ પર બિરાજમાન કરાયા હતા અને ત્યારબાદ દેવી સુભદ્રા તથા ભગવાન જગન્નાથના રથોને પ્રસ્થાન કરાવાયા હતા. આ સમયે

સમગ્ર પુરી 'જય જગન્નાથ'ના નારાઓથી ગુંજી ઉઠ્યું હતું. આ યાત્રા મુખ્ય મંદિરથી ગુન્ટીયા મંદિર સુધી જશે. પુરીમાં છેલ્લા ૨૪ કલાકમાં અંદાજે ૨૦૦ મિલીમીટર જેટલો ભારે વરસાદ નોંધાયો છે, જેના કારણે નીચાણવાળા વિસ્તારોમાં પાણી ભરાઈ ગયા છે. આ પરિસ્થિતિને પહોંચી વળવા માટે પુરી મ્યુનિસિપલ કોર્પોરેશન (સ્કે)ની ૨૪ કલાક કાર્યરત ટીમોને એલર્ટ પર રાખવામાં આવી છે.

કચ્છ: નલિયા એરફોર્સ સ્ટેશનમાં જવાનનો આપઘાત!, ડ્યુટી વખતે સર્વિસ રાઇફલથી કર્યું ફાયરિંગ



કચ્છના અબડાસા તાલુકાના નલિયા એરફોર્સ સ્ટેશનમાં ફરજ પરના જવાન ભરતરાજ ભોમપ્રકાશ ભારદ્વાજે પોતાની છઠ્ઠ-૧૦૩ રાઈફલથી ગરદનના ભાગે ફાયરિંગ કરી આપઘાત કરી લીધો. ટેકનિકલ એરિયામાં બનેલી આ ઘટનાથી સૈન્ય આલમમાં અરેરાટી વ્યાપી ગઈ છે. કોઠારા પોલીસે અકસ્માત મોતનો ગુનો નોંધી, જવાનના આપઘાત પાછળના કારણો જાણવા વધુ તપાસ હાથ ધરી છે.

કચ્છના અબડાસા તાલુકાના નલિયા એરફોર્સ સ્ટેશન પરિસરમાંથી એક અત્યંત દુઃખદ અને ચક્રાચી ઘટના પ્રકાશમાં આવી છે. દેશની સરહદોની રક્ષામાં તહેનાત એરફોર્સના એક જવાને અગમ્ય કારણોસર ફરજ દરમિયાન જ આપઘાત કરી લેતા સમગ્ર સૈન્ય આલમ અને પંથકમાં ભારે અરેરાટી વ્યાપી ગઈ છે. મળતી પ્રાથમિક વિગતો મુજબ, મૃતક જવાનની ઓળખ ભરતરાજ ભોમપ્રકાશ ભારદ્વાજ તરીકે થઈ છે. તે એરફોર્સ સ્ટેશનના સૌથી સુરક્ષિત અને સંવેદનશીલ ગણાતા 'ટેકનિકલ એરિયા'માં ફરજ પર તહેનાત હતા. આ દરમિયાન તેમણે અગમ્ય કારણોસર પોતાની સરકારી છઠ્ઠ-૧૦૩ એસોલ્ટ રાઈફલથી પોતાની જાત પર ફાયરિંગ કરી લીધું હતું. ગોળી ગરદનના ભાગેથી પ્રવેશીને માથાના ભાગેથી આરપાર કરી કળી ગઈ હોવાથી તેમનું ઘટનાસ્થળે જ કમકમાટીભર્યું મોત નીપજ્યું હતું. ફાયરિંગનો અવાજ સાંભળીને આસપાસ સુરક્ષામાં તહેનાત અન્ય અધિકારીઓ અને જવાનો તાત્કાલિક ઘટનાસ્થળે દોડી આવ્યા હતા. જોકે, ત્યાં સુધીમાં ભરતરાજ લોહીલુહાણ હાલતમાં મૃત્યુ પામ્યા હતા. આ ઘટના અંગે વાયુસેનાના ઉચ્ચ અધિકારીઓ દ્વારા તાકીદે સ્થાનિક પોલીસને જાણ કરવામાં આવી હતી.

ઓઇલનો ભંડાર ધરાવતું રશિયા ભારત પાસેથી કેમ ખરીદશે પેટ્રોલ? ગુજરાતથી નવો 'સિક્રેટ રૂટ'

યુકેન અને રશિયા વચ્ચે ચાલી રહેલા યુદ્ધના કારણે વૈશ્વિક એનર્જી માર્કેટમાં એક મોટો અને અણધાર્યો ફેરફાર જોવા મળ્યો છે. અત્યાર સુધી ભારતને મોટા પ્રમાણમાં કૂડ ઓઇલ સપ્લાય કરનાર રશિયા, હવે ભારત પાસેથી જ રિફાઇન્ડ પેટ્રોલિયમ પ્રોડક્ટ્સ (પેટ્રોલ-ડીઝલ) ખરીદવા મજબૂર બન્યું છે. ઉલ્લેખનીય છે કે, જૂન મહિનામાં ભારતના કુલ કૂડ ઓઇલની આયાતમાં ૫૨% હિસ્સો એકલા રશિયાનો હતો, પરંતુ હવે તે પોતે ભારતનો નવો ગ્રાહક બની ગયું છે. આ અણધાર્યા બદલાવ પાછળનું મુખ્ય કારણ યુકેનની સૈન્ય વ્યૂહનીતિ છે. છેલ્લા કેટલાક મહિનાઓથી યુકેનના ડ્રોન સતત રશિયાના ઓઇલ રિફાઇનરી પ્લાન્ટ્સ પર



હુમલા કરી રહ્યા છે. આ હુમલાઓમાં રશિયાની રિફાઇનિંગ ક્ષમતાને મોટું નુકસાન પહોંચ્યું છે, જેના કારણે રશિયામાં સ્થાનિક સ્તરે ઈંધણની અછત ઊભી થઈ છે અને મોસ્કોને વિદેશથી ઈંધણ ખરીદવાની ફરજ પડી છે. શિપિંગ ડેટા એનાલિટિક્સ ફર્મના જણાવ્યા અનુસાર, રશિયાનું ગેસોલિન

ઉત્પાદન ઘટીને પ્રતિદિન ૩,૦૮,૦૦૦ બેરલ થઈ ગયું છે, જે છેલ્લા ૨૧ વર્ષમાં તેનું સૌથી નીચું સ્તર છે. તજજ્ઞોના મતે, સતત થતાં હુમલા અને રિપેરિંગના કામના કારણે આગામી સમયમાં પણ આ સ્થિતિમાં મોટો સુધારો થવાની આશા ઓછી છે. રશિયાએ ભારત પાસેથી પ્રારંભિક તબક્કે ૬૪,૦૦૦

મેટ્રિક ટન પેટ્રોલની ખરીદી કરી છે અને આ તો માત્ર શરૂઆત છે. આ બાધને પૂરી કરવા માટે મોસ્કો ભારત અને અન્ય સપ્લાયર્સ પાસેથી દર મહિને ૪,૦૦૦,૦૦૦ ટન જેટલું ઈંધણ આયાત કરવાની યોજના બનાવી રહ્યું છે. ભારતીય ઓઇલ રિફાઇનર્સ માટે આ સમયગાળો ખૂબ જ ફાયદાકારક સાબિત થઈ રહ્યો છે. વધારે રિફાઇનરી ક્ષમતા, મજબૂત કૂડ આયાત અને તમામ પ્રોડક્ટ્સ પર મળી રહેલા સારા રિફાઇનરી માર્જિનને કારણે જુલાઈ ૨૦૨૬માં ભારતની રિફાઇન્ડ પ્રોડક્ટ્સની નિકાસ ચાલુ વર્ષના સર્વોચ્ચ માસિક સ્તરે પહોંચવાના સંકેત છે. આ યુદ્ધે ઊર્જા વેપારના સમીકરણો સંપૂર્ણપણે બદલી

નાખ્યા છે. ગુજરાતમાં આવેલી 'નાયારા એનર્જી'ની રિફાઇનરીમાં રશિયાની સરકારી કંપની રોસનેફ્ટ ૪૮% હિસ્સો ધરાવે છે. રશિયાનું કૂડ ઓઇલ ગુજરાતના દેવભૂમિ દ્વારકા જિલ્લામાં જામનગર નજીક આવેલા વાડીનાર પોર્ટ પર આવે છે, જે અહીં રિફાઇન થયા બાદ દરિયાઈ માર્ગે ફરી રશિયાના બ્લાઈટ સી પર આવેલા વિટિનો પોર્ટ પર મોકલવામાં આવી રહ્યું છે. બીજી તરફ, વૈશ્વિક ઓઇલ માર્કેટમાં તણાવ સતત વધી રહ્યો છે. રશિયાની રિફાઇનરીઓ પર હુમલા ઉપરાંત હોર્મુઝ સ્ટ્રેટ આંશિક રીતે બંધ થવી અને રાતા સમુદ્રના રૂટ પર હુમ્મી બળવાખોરોનો વધતો ખતરો આંતરરાષ્ટ્રીય બજારને વધુ સંવેદનશીલ બનાવી રહ્યા છે.

વરાર-ભરૂચ મેમુમાં લોકલ ભાડું લાગુ કરવા અપાઠી બીજે ૭૦થી વધુ તાલુકામાં મેઘમહેર:રાજકોટ-અને ટ્રેનને ડામોઈ/કરજણ સુધી લંબાવવાની માગ જામનગર જિલ્લાના ગ્રામ્ય વિસ્તારોમાં ધોધમાર વરસાદ



વડોદરાના DRUCC સભ્ય મોહમ્મદ હબીબ લોખંડવાલાએ પશ્ચિમ રેલવેના ધ્વને રજૂઆત કરી છે. વિરાર-ભરૂચ મેમુ ટ્રેન (નંબર ૧૯૧૦૧)માં મેલ/એક્સપ્રેસને બદલે લોકલ ભાડું લાગુ કરવા તેમજ ટ્રેનને ભરૂચથી કરજણ કે ડામોઈ સુધી લંબાવવાની માંગ કરાઈ છે. હાલ વધુ ભાડાથી હજારો દૈનિક મુસાફરોને આર્થિક નુકસાન થાય છે. આ વિસ્તરણથી રેલવેની આવક વધશે અને મુસાફરોને સીધી

કનેક્ટિવિટી મળશે. પશ્ચિમ રેલવેના મહાપ્રબંધક (સે), મુંબઈને ડીઆરયુસીસી (ફોઈઝ) વડોદરા ડિવિઝનના સભ્ય તેમજ વેસ્ટર્ન રેલવે પેસેન્જર એન્ડ પાસ હોલર વેલ્ફેર એસોસિએશનના પ્રમુખ મોહમ્મદ હબીબ લોખંડવાલાએ ટ્રેન નંબર ૧૯૧૦૧ વિરાર-ભરૂચ મેમુ ટ્રેનમાં મેલ/એક્સપ્રેસના બદલે સામાન્ય લોકલ ભાડું લાગુ કરવા અને ટ્રેનને ભરૂચથી આગળ કરજણ અથવા ડામોઈ સુધી લંબાવવાની

માગ સાથે રજૂઆત કરી છે. રજૂઆતમાં જણાવાયું છે કે ટ્રેન નંબર ૧૯૧૦૧ મૂળભૂત રીતે લોકલ મેમુ સેવા છે, જે દરરોજ સવારે ૪:૩૫ કલાકે વિરારથી ઉપડી ૧૧:૧૦ કલાકે ભરૂચ પહોંચે છે. કોરોના લોકડાઉન દરમિયાન વિશેષ પરિસ્થિતિમાં અનેક લોકલ ટ્રેનોમાં મેલ/એક્સપ્રેસનું ભાડું લાગુ કરવામાં આવ્યું હતું, જેને બાદમાં જનહિતમાં ફરી સામાન્ય લોકલ

ભાડામાં ફેરવવામાં આવ્યું હતું. જોકે, વિરાર-ભરૂચ મેમુમાં આજે પણ મુસાફરો પાસેથી મેલ/એક્સપ્રેસનું વધુ ભાડું વસૂલવામાં આવી રહ્યું હોવાનું રજૂઆતમાં જણાવાયું છે. મોહમ્મદ હબીબ લોખંડવાલાએ જણાવ્યું છે કે આ રૂટ પર રોજ હજારો દૈનિક મુસાફરો, એમએસટી (રજી) ધારકો, વિદ્યાર્થીઓ, નોકરીયાતો અને સામાન્ય મુસાફરો અવરજવર કરે છે. વધુ ભાડાના કારણે મુસાફરોને દર મહિને લાખો રૂપિયાનું આર્થિક નુકસાન સહન કરવું પડે છે. તેથી તાત્કાલિક અસરથી આ ટ્રેનમાં સામાન્ય લોકલ ભાડું લાગુ કરવાની માંગ કરવામાં આવી છે. આ ઉપરાંત રજૂઆતમાં જણાવાયું છે કે ટ્રેન સવારે ભરૂચ પહોંચ્યા બાદ તેની રેક લાંબા સમય સુધી ખાલી રહે છે. આ રેકનો સદુપયોગ કરી તેને ભરૂચથી આગળ પાલેજ, કરજણ અને ડામોઈ સુધી દોડાવવામાં આવે તો મુસાફરોને સીધી કનેક્ટિવિટી મળશે તેમજ રેલવેની આવકમાં પણ વધારો થશે.



રાજ્યમાં એકસાથે ચાર વેધર સિસ્ટમ (લો પ્રેશર સિસ્ટમ, અપર એર સાયકલોનિક સર્ક્યુલેશન, વેસ્ટર્ન ડિસ્ટર્બન્સ અને મોન્સૂન ટ્રફ) સક્રિય થતાં અપાઠી બીજના પવિત્ર અવસરે વરસાદનો બીજો રાઉન્ડ શરૂ થયો છે. આજે અપાઠી બીજના પાવન દિવસે જ સૌરાષ્ટ્ર-કચ્છ અને દક્ષિણ ગુજરાતમાં મેઘમહેર થતા ખેડૂતોમાં ખુશીનો માહોલ છવાયો છે. બપોર સુધીના રાજ્યના ૭૦ કરતા વધુ તાલુકામાં વરસાદ નોંધાયો છે. સૌથી વધુ સુરતના કામરેજમાં ૨ ઈંચ વરસાદ વરસ્યો છે. રાજકોટ, જામનગર, અને કચ્છના ગ્રામ્ય વિસ્તારોમાં પણ નોંધપાત્ર વરસાદ વરસતા ખેડૂતોમાં ખુશીનો માહોલ છવાયો છે હવામાન વિભાગે

તાલુકો	વરસાદ (ઇંચ)	તાલુકો	વરસાદ (ઇંચ)
કામરેજ	1.81	નેત્રંગ	1.14
રાપર	1.69	અરેઠ	0.94
માંગરોળ	1.50	ચોટીલા	0.67
ભારડોલી	1.50	દસાડા	0.67
પડધરી	1.38	સાણંદ	0.63

આગામી ૭ દિવસ સુધી સમગ્ર રાજ્યમાં ગાજવીજ સાથે સાર્વત્રિક સામાન્યથી મધ્યમ વરસાદની આગાહી કરી છે. હવામાન વિભાગે, આજે રથયાત્રાના દિવસે અમદાવાદમાં થન્ડરસ્ટોર્મ અને તેજ પવન સાથે સામાન્યથી મધ્યમ વરસાદ પડવાની ખાસ સંભાવના દર્શાવી છે. રાજકોટ જિલ્લાના પડધરી તાલુકાના વાતાવરણમાં અચાનક પલટો આવ્યા બાદ સરપદળ અને તેની આસપાસના ગ્રામ્ય વિસ્તારોમાં અપાઠી બીજના પવિત્ર દિવસે ધોધમાર વરસાદ તૂટી પડ્યો હતો. ખંભાળા, કેરાળા, મેટોડા, રંગપર અને બોડી ઘોડી સહિતના પથી ૭ ગામોમાં મેઘરાજાએ ધમાકેદાર બેટિંગ કરતા ટૂંકા સમયમાં જ ત્રણ ઈંચથી વધુ વરસાદ ખાબક્યો હતો. આ મુશળધાર વરસાદને પગલે આજુબાજુની સ્થાનિક નદીઓમાં પૂર જેવી સ્થિતિ સર્જઈ હતી અને નદીઓ બે કાંઠે વહેતી થઈ ગઈ હતી.

તંત્રી લેખ...

મત પછી હવે આંદોલન પણ

નિરર્થક બનવું જાય છે?

લોકશાહીની સૌથી મોટી તાકાત બે છે: મત અને મતભેદ. મત દ્વારા પ્રજા સરકાર બનાવે છે, જ્યારે મતભેદ દ્વારા સરકારને જવાબદાર રાખે છે. પરંતુ જો એક દિવસ પ્રજાને એવો અનુભવ થવા લાગે કે મત આપ્યા પછી પણ તેની અસર દેખાતી નથી અને આંદોલન કર્યા પછી પણ સત્તા સુધી અવાજ પહોંચતો નથી, તો શું લોકશાહીનું મૂળ તત્વ જ જોખમમાં નથી આવતું?

તાજેતરના કેટલાક પ્રસંગો અનેક પ્રશ્નો ઊભા કરે છે. જ્યારે સોનમ વાંગચુક જેવા સામાજિક કાર્યકરના મુદે ચર્ચા થાય છે, ત્યારે મુખ્ય પ્રશ્ન સરકાર તેમની વાત કેમ સાંભળતી નથી તેનો હોવો જોઈએ કે પછી ચર્ચા એ દિશામાં કેમ વળી જાય છે કે અમુક વિરોધપક્ષના નેતા તેમને મળવા કેમ નથી ગયા? શું આ રીતે મૂળ પ્રશ્નો પરથી ધ્યાન હટાવી વ્યક્તિગત રાજકારણ તરફ ચર્ચાને વાળવામાં આવી રહી છે?

બીજો પ્રશ્ન વધુ ગંભીર છે. જો વિરોધપક્ષના નેતાઓ અથવા ખેડૂત સંગઠનોને જાહેર સભા કે આંદોલન માટે મળેલી પરવાનગી પાછી ખેંચાઈ જાય છે, જ્યારે અન્ય કેટલાક જૂથોને સરળતાથી કાર્યક્રમ કરવાની તક મળે છે, તો શું આ સમાન વ્યવહાર છે? જો આવું નથી, તો આ ભેદ શા માટે? શું આ પ્રશ્નોનો પારદર્શક જવાબ આપવો લોકશાહી માટે જરૂરી નથી?

અહીં એક વધુ પ્રશ્ન અત્યંત ગંભીરતાથી વિચારવા જેવો છે. લઘુખને બંધારણની છઠ્ઠી અનુસૂચિ (છેટર જીછરીઢેઢી) હેઠળ રક્ષણ આપવાની માંગ સાથે સોનમ વાંગચુક દ્વારા શરૂ થયેલું આંદોલન હોય કે પછી દ્રઈઈ અને અન્ય ભરતી પરીક્ષાઓમાં થયેલા કથિત પેપર લીક સામે દેશભરના યુવાનોમાં ઉદ્ભવેલો રોષ—આ બંને મુદ્દાઓ માત્ર રાજકીય નહીં, પરંતુ યુવાનોના ભવિષ્ય, વિશ્વાસ અને બંધારણીય અધિકારો સાથે જોડાયેલા પ્રશ્નો હતા. છતાં પ્રશ્ન એ ઊભો થાય છે કે આ મુદ્દાઓ પર સરકારની રાજકીય અને નૈતિક જવાબદેહી અંગે જેટલી ચર્ચા થવી જોઈએ હતી, તેટલી કેમ થઈ નહીં? શા માટે ચર્ચાનું કેન્દ્ર ધીમે ધીમે મૂળ પ્રશ્નોમાંથી હટીને વ્યક્તિઓ, મુલાકાતો અને રાજકીય ટિપ્પણીઓ તરફ વળતું ગયું? શું આ માત્ર સંયોગ હતો કે પછી જાહેર ચર્ચાની દિશા જ બદલાઈ ગઈ?

આ સાથે જ બીજો વધુ ગંભીર પ્રશ્ન પણ ઊભો થાય છે. જ્યારે આવા સામાજિક આંદોલનોને વ્યાપક જનસમર્થન મળવા લાગે અને વિરોધપક્ષ પણ તેને પોતાના પક્ષીય કાર્યક્રમ તરીકે નહીં, પરંતુ જનઆંદોલન તરીકે આગળ વધારવાનો પ્રયાસ કરે, ત્યારે શું કોઈ પણ સરકારને એવો રાજકીય ભય હોઈ શકે કે યુવાનોના પ્રશ્નો પર ઊભેલું આ જનઆંદોલન ધીમે ધીમે વ્યાપક લોકચળવળનું સ્વરૂપ ધારણ કરી શકે? જો એવી શક્યતા હોય, તો શું તેની રાજકીય અસરને મર્યાદિત કરવા માટે ચર્ચાનું કેન્દ્ર બદલી દેવું, આંદોલનને જુદા જુદા મુદ્દાઓમાં વિભાજિત કરી દેવું અથવા તેનું ધ્યાન વ્યક્તિઓ તરફ વાળી દેવું જેવી પ્રક્રિયાઓ અનાયાસે અથવા ઈરાદાપૂર્વક બની શકે? આ પ્રશ્નોના જવાબો અલગ અલગ હોઈ શકે, પરંતુ લોકશાહીમાં એટલું પૂછવું તો જરૂરી છે કે ક્યાંક યુવાનોના મૂળ પ્રશ્નો—પેપર લીક, રોજગાર, બંધારણીય સુરક્ષા અને જવાબદેહી—પાછળ ધકેલાઈ રહ્યા નથી ને? અને ક્યાંક આંદોલનની ધાર એટલી કુશળતાથી બુઝી તો બનાવાઈ રહી નથી કે અંતે ચર્ચા રહે, પરંતુ પ્રશ્નોનો ઉકેલ ન રહે?

આજે એક બીજી ચિંતા પણ વધી રહી છે. શું પ્રજા માટે સાચું અને પ્રેરિત આંદોલન વચ્ચેનો ભેદ કરવો મુશ્કેલ બનતો જાય છે? જો સતત નવા વિવાદો અને નવા મોરચા ઊભા થાય, તો શું મૂળ જનઆંદોલનોની અસર ઓછી થઈ જાય છે? શું સમાજનું ધ્યાન વિખેરાઈ જતું નથી?

આ સમગ્ર પ્રક્રિયાનો સૌથી ચિંતાજનક પાસુ કદાચ રાજકીય નથી, પરંતુ સામાજિક છે. શું આપણે ધીમે ધીમે એવો સમાજ બની રહ્યા છીએ જ્યાં વિચાર કરતાં પક્ષભક્તિ વધારે મહત્વની બની ગઈ છે? શું સત્તા પ્રત્યેનો અંધ સમર્થન એટલું પ્રબળ બની ગયું છે કે તર્ક, પ્રશ્ન અને આત્મચિંતન માટે જગ્યા જ બાકી રહી નથી? શિક્ષણનો અર્થ માત્ર ડિગ્રી નથી; તે સ્વતંત્ર રીતે વિચારવાની ક્ષમતા છે. જો ભણેલો માણસ પણ પ્રશ્ન પૂછવાને બદલે દરેક નિર્ણયનું નિર્વિવાદ સમર્થન કરવા લાગે, તો એ શિક્ષિત હોવા છતાં બૌદ્ધિક રીતે ગરીબ બની જાય છે. લોકશાહીનું સૌથી મોટું નુકસાન ત્યારે થાય છે જ્યારે નાગરિકો પોતાની વિચારશક્તિ કોઈ પક્ષ કે નેતાના હવાલે કરી દે છે. ત્યારે પ્રજા સંખ્યામાં મોટી હોવા છતાં લોકશાહીનું બળ રહેતું નથી; તે માત્ર અનુયાયીઓની ભીડ બની જાય છે. તેથી કોઈપણ સત્તા સામે પ્રશ્ન પૂછવો દેશદ્રોહ નહીં, પરંતુ લોકશાહી પ્રત્યેની નિષ્ઠા છે. જે સમાજ પ્રશ્ન પૂછવાનું છોડી દે છે, તે સમાજ ધીમે ધીમે પોતાના અધિકારો ગુમાવતો જાય છે.

લોકશાહીમાં સત્તા અને વિરોધપક્ષ બંનેની અલગ અને સ્પષ્ટ ભૂમિકા હોય છે. પરંતુ જો પ્રજાને એવો અનુભવ થવા લાગે કે જાહેર ચર્ચામાં સત્તા જ વાર્તાનું કેન્દ્ર પક્ષ નક્કી કરે છે અને વિરોધની દિશા પણ પ્રભાવિત કરે છે, તો આ ચિંતા અવગણી શકાય તેવી નથી. લોકશાહીનું સ્વાસ્થ્ય ત્યારે જ સારું રહે છે જ્યારે સત્તા અને વિરોધ બંને સ્વતંત્રપણે પોતાની ભૂમિકા ભજવી શકે.

મતની અસર અને આંદોલનની અસર: બંને પ્રજાના હાથમાં રહેલા લોકશાહી હથિયારો છે. જો મત અંગે વિશ્વાસ ઘટે અને આંદોલન અંગે પણ નિરાશા વધે, તો પ્રજામાં નિષ્ક્રિયતા જન્મે છે. લોકશાહી માટે આ સૌથી મોટો ખતરો છે. તેથી ચૂંટણી પ્રક્રિયા હોય કે જાહેર વિરોધના અધિકારો; બંનેમાં પારદર્શિતા, સમાનતા અને વિશ્વાસ જળવાઈ રહે તે અત્યંત જરૂરી છે.

કદાચ આજે સૌથી મોટો પ્રશ્ન સરકાર વિશે નથી, પરંતુ આપણા વિશે છે. શું આપણે ચર્ચા મુદ્દાઓ પર કરીએ છીએ કે પછી ચર્ચાની દિશા કોઈ બીજું નક્કી કરે છે? શું આપણે પ્રશ્નો પૂછીએ છીએ કે પછી પ્રશ્નો કોને પૂછવા જોઈએ તેની જ ચર્ચામાં અટવાઈ જઈએ છીએ?

જાગૃત સમાજ એ નથી જે દરેક વાત માની લે; જાગૃત સમાજ એ છે જે દરેક સમાજને પ્રશ્ન પૂછે, દરેક દાવાને તપાસે અને દરેક ઘટનાને તર્કની કસોટી પર ચકાસે. લોકશાહીનું ભવિષ્ય પણ એ જ સમાજ લખે છે જે પોતાના મતને પણ મૂલ્યવાન માને છે અને પોતાના વિરોધના અધિકારને પણ.

સહ્યાદ્રિ ની ગોદમા, પ્રકૃતિની નિરવ શાંતિનો અહેસાસ

:ડાંગ ઈકો ટુરિઝમ : ‘ન ભૂતો, ન ભવિષ્યતિ’



સહ્યાદ્રિની ગોદમા પ્રકૃતિની નિરવ શાંતિ ઝંખતા હો, તો આપના માટે ડાંગ જિલ્લાના ઈકો ટુરિઝમનો અહેસાસ ‘ન ભૂતો, ન ભવિષ્યતિ’

સાબિત થઈ શકે છે. ખાસ કરીને ચોમાસાની ભીની ભીની ઋતુ, અને શિયાળાની ઠંડી ઠંડી મોસમમા ડાંગ જિલ્લાની વનરાજી જ્યારે નવપલ્લવિત થઈ જાય છે ત્યારે, ડાંગની એ લીલીછમ્મ પ્રકૃતિને મન ભરીને માણવાનો અવસર પણ ખરો થઈ જતો હોય છે.

મદમસ્ત વરસાદી માહોલમા ડાંગની વનરાઈઓમા ઠેર ઠેર નાના મોટા ઝરણાઓનુ સંગીત ગુંજુ ઉઠે છે. પર્વતોની ટોચેથી નીચે ખાબકતા, અને રૌદ્રમ્ય અહેસાસ કરાવતા શ્વેત દુગધધારા જેવા જળપ્રપાત, પર્વતોની ટોચને હળવેકથી આલિંગન આપતી શ્વેત શ્યામ વાદલડીઓ, ધૂમ્રસેર સમી ભાસતી અને જાણે કે પોતાના પ્રિયતમને વનરાજીમા શોધતી એકલી અટુલી અટવાતી એ વાદલડીઓ જેહનને અનોખી શાંતતા પ્રદાન કરે છે. આવા મનમોહક દ્રશ્યો અહીં છેક આથમતા શિયાળા સુધી નજરે પડતા હોય છે. ખળખળ વહેતા નદીનાળા, ચોમાસામા ગાંડીતુર અને શિયાળામા અતિ શાંત બનીને વહેતી લોકમાતા અંબિકા, ખાપરી, ગીરા, અને પૂર્ણા સમગ્ર પ્રદેશને ભીનો ભીનો માહોલ પ્રદાન કરે છે. પ્રકૃતિના આ અનમોલ નજારાને માણવો હોય તો તમારે ડાંગના ડુંગરા ખુંદવા પડે, અહીં નિરાંતે રાતવાસો કરવો પડે.

પૃથ્વી પરના સ્વર્ગસમા કાશ્મીર કે ગોડ્રસ ઓન કન્ડ્રી તરીકે ઓળખાતા કેરાલાની ગરજ સારતા ડાંગ પ્રદેશને નજીકથી નિહાળવા માટે, હંમેશને માટે પ્રકૃતિપ્રેમીઓની કતાર લાગતી હોય છે. ત્યારે પર્યટકો તેમના આ પ્રવાસને જીવનભરનુ સંભારણું બનાવી શકે તે માટે, સ્થાનિક વન વિભાગ તેમની વ્હારે આચુ છે.

સ્થાનિક રોજગારીના સર્જન સાથે પર્યટકોને પ્રકૃતિ સાથે તાદાત્મ્ય સાધવાની તક ઉપલબ્ધ કરાવવાના હેતુસર ડાંગ વન વિભાગે અંતરિયાળ અને દુર્ગમ વિસ્તારોમા આવેલી તેની ત્રણ ઈકો કેમ્પ સાઈટન

પાટણમાં ભગવાન જગન્નાથની ૧૪૪મી ભવ્ય રથયાત્રા: ઢોલના તાલે

ભક્તો ઝૂમી ઉઠ્યા, અબીલ-ગુલાલ સાથે ‘જય રણછોડ’નો નાદ ગુંજ્યો

પાટણના પ્રસિદ્ધ જગન્નાથ મંદિરે અપાઢી બીજ નિમિતે ભગવાન જગન્નાથ, બહેન સુભદ્રા અને ભાઈ બલભદ્રની પરંપરાગત રથયાત્રાનું આયોજન કરાયું છે. રથયાત્રાના પ્રસ્થાન પૂર્વે વહેલી સવારે ભગવાનની વિશેષ પૂજા-વિધિ, પરંપરાગત પહીદ વિધિ અને દિવ્ય મંગળા આરતી યોજાઈ હતી. આ પ્રસંગે મોટી સંખ્યામાં ભક્તોએ દર્શનનો લાભ લીધો હતો.વર્ષોની પરંપરા અનુસાર, અપાઢી બીજની શુભ પ્રભાતે જગન્નાથ મંદિરમાં ધાર્મિક વિધિઓનો પ્રારંભ થયો હતો. ભગવાન જગન્નાથ તેમના પરિવાર સાથે રજવાડી ઠાઠ અને જરીવાળા ઝરકસી વાઘામાં સજ્જ થઈ ભક્તોને દર્શન આપવા તૈયાર થયા. રથયાત્રા પહેલાં ભગવાન જગન્નાથ, બહેન સુભદ્રા અને ભાઈ બલભદ્રની શાસ્ત્રોક્ત પદ્ધતિથી



પહીદ વિધિ સંપન્ન કરાઈ. ત્યાર બાદ ભગવાનને કોળા ગાવર, શાક, ખીચડી અને મિસરીનો

અન્નકૂટ ભોગ ધરાવાયો. આ પ્રસંગે શામળિયા પરિવારની દિવ્ય મંગળા આરતી ઉતારવામાં

આવી હતી.મંદિર પરિસરમાં ઉપસ્થિત હજારો શ્રદ્ધાળુઓએ ‘જય રણછોડ, માખણ ચોર’ના

ગગનભેદી નાદ સાથે મંગળા આરતીના દર્શન કર્યા હતા. મહાઉત્સવને પગલે વહેલી

સવારથી જ શામળિયાના દર્શન માટે ભક્તોનો અવિરત પ્રવાહ જોવા મળ્યો, જેના કારણે સમગ્ર મંદિર પરિસરમાં શ્રદ્ધા, ભક્તિ અને આસ્થાનો માહોલ છવાયો. પાટણની ૧.૫ કિમી લાંબી રથયાત્રામાં નૃત્યો અને ઊંટ ઘોડા સાથે ૭ ડીજે સાથે ૧.૫ કિમીની આ રથયાત્રામાં ધાર્મિક, સામાજિક અને શૈક્ષણિક સંસ્થાની ૧૨૫ ઝાંખીઓ, ઝબેન્ડ, ૭ ડીજે, ઊંટ, ઘોડા અને અંદાજે ૩૦ ઊંટવારીઓ આકર્ષણનું કેન્દ્ર બન્યા છે. પંજાબનો ભાંગડા, મણિપુરી નૃત્ય, ભરતનાટ્યમ અને ગુજરાતના ગરબા સહિત દેશની વિવિધ સંસ્કૃતિઓનું જીવંત પ્રદર્શન કરવામાં આવ્યું. દુર્ગવાહીનીની બહેનોએ શૌર્યપ્રદર્શન કર્યું અને આંખે પાટા બાંધી તલવારબાજી કરી સૌને અવાક કરી દીધા હતા.

ધોળકામાં ‘જય રણછોડ’ના નાદ સાથે ૨ ભવ્ય રથયાત્રા નીકળી:

ભીડ વચ્ચે મહિલા બેભાન, લોકોએ દાખવી અનોખી માનવતા




અપાઢી બીજે ધોળકામાં કાળિયા ઠાકરની ૨ ભવ્ય રથયાત્રાઓ નીકળી હતી. ૭૫ વર્ષથી નીકળતી ચારશેરી કૃષ્ણ મંદિર અને કેલિયા વાસણા રણછોડરાય મંદિરની પમી રથયાત્રામાં હજારો ભક્તો જોડાયા. સરોડા રોડ પર બેભાન થયેલી મહિલા માટે લોકોએ કોરિડોર બનાવી માનવતાનું ઉત્તમ ઉદાહરણ પૂરું પાડ્યું. પદજ પોલીસકર્મીઓની સુરક્ષા વચ્ચે યાત્રા શાંતિપૂર્ણ સંપન્ન થઈ.અપાઢી બીજના પવિત્ર પર્વે ધોળકામાં કાળિયા ઠાકરની ભવ્ય રથયાત્રા યોજાઈ હતી, જેને પગલે સમગ્ર પંથક ‘જય રણછોડ, માખણચોર’ના નારાઓ સાથે ભક્તિમય માહોલમાં ગરકાવ થઈ ગયો છે. ધોળકામાં આજે એકસાથે ૨

ભવ્ય રથયાત્રાઓનું પ્રસ્થાન થયું હતું, જેમાં ભક્તો ભારે ઉત્સાહથી જોડાયા હતા.પ્રથમ રથયાત્રા ધોળકા શહેરના ચારશેરી સ્થિત કૃષ્ણ મંદિરથી પરંપરાગત રીતે નીકળી હતી. આ વર્ષે આ રથયાત્રાનું ઊપમું વર્ષ હોવાથી ભક્તોમાં અનોખો આનંદ જોવા મળ્યો હતો. બીજી રથયાત્રા કેલિયા વાસણા ગામે આવેલા ઐતિહાસિક રણછોડરાયના મંદિરથી પ્રસ્થાન પામી હતી. આ આયોજનનું આ પમું વર્ષ છે. આ રથયાત્રામાં ભગવાન જગન્નાથ, બહેન સુભદ્રા અને ભાઈ બલરામના ૩ ભવ્ય રથો આકર્ષણનું કેન્દ્ર બન્યા હતા. બંને રથયાત્રાઓના રૂટ પર સેવાભાવી સંસ્થાઓ અને સ્થાનિક લોકો દ્વારા ચા, નાસ્તો, ઠંડું પાણી અને શરબત

જેવી સેવાઓનું સુંદર આયોજન કરવામાં આવ્યું હતું. રથયાત્રા દરમિયાન ધોળકાના સરોડા રોડ પર એક સંવેદનશીલ ઘટના બની હતી. દર્શન માટે ઉમટેલી ભારે જનમેદની વચ્ચે એક મહિલા અચાનક બેભાન થઈને ઢળી પડ્યા હતા. જો કે, આ કડોકટીની પળોમાં ધોળકાવાસીઓએ અદ્ભુત માનવતા દાખવી હતી. હજારોની ભીડ હોવા છતાં, સ્થાનિક લોકોએ તાત્કાલિક એક થઈને એમ્બ્યુલન્સ માટે ગણતરીની મિનિટોમાં જ ગ્રીન કોરિડોર જેવો સરળ રસ્તો કરી આપ્યો હતો. લોકોના આ અભૂતપૂર્વ સહયોગને કારણે દર્દીને સમયસર હોસ્પિટલ પહોંચાડી શકાયા હતા.

સાહિત્યકાર ભરત સાંગાણીનું પ્રથમ

અંગ્રેજી પુસ્તક ‘કથા-શિલ્પ’ પ્રકાશિત



ગુજરાતી સાહિત્યક્ષેત્રના જાણીતા સાહિત્યકાર, નાટ્યકાર અને ચિંતક ભરત સાંગાણીનું પ્રથમ અંગ્રેજી પુસ્તક **Katha-Shilp – A Collection of Short Stories** પ્રકાશિત થયું છે. આ પુસ્તક તેમના સાહિત્યિક જીવનનો એક મહત્વપૂર્ણ સીમાચિહ્ન સમાન છે. ‘કથા-શિલ્પ’માં તેમણે લખેલી વાર્તાઓમાંથી કુલ ૪૧ પસંદગીની ટૂંકી વાર્તાઓનો સમાવેશ કરવામાં આવ્યો છે. માનવજીવનના વિવિધ ભાવો, સંબંધો, આધ્યાત્મિક ચિંતન, પ્રેમ, કરુણા, સંઘર્ષ અને જીવનમૂલ્યોને સ્પર્શતી આ વાર્તાઓ સરળ છતાં અસરકારક ભાષામાં રજૂ કરવામાં આવી છે. ગુજરાતી વાચકોમાં લોકપ્રિય બનેલી આ કૃતિ હવે અંગ્રેજી ભાષામાં ઉપલબ્ધ થતાં દેશ-વિદેશના વાચકો સુધી પહોંચશે.

ભરત સાંગાણી શિક્ષણક્ષેત્રે સમૃદ્ધ અનુભવ ધરાવતા સાહિત્યકાર છે. તેઓ ગુજરાતી ભાષામાં અનેક પુસ્તકોના સર્જક છે. તેમની પ્રસિદ્ધ કૃતિ ★ ‘વલ્લભ વેદાંત દર્શન’★ ને વર્ષ ૨૦૨૪માં ગુજરાત સાહિત્ય અકાદમી દ્વારા દિતીય શ્રેષ્ઠ પુસ્તક પુરસ્કારથી સન્માનિત કરવામાં આવી હતી.

અંગ્રેજી ભાષામાં પ્રકાશિત થયેલું ‘Katha-Shilp’ માત્ર વાર્તાસંગ્રહ નથી, પરંતુ માનવજીવનના શાશ્વત મૂલ્યો અને આંતરિક અનુભૂતિઓને ઉજાગર કરતું સાહિત્યિક સર્જન છે. આ પુસ્તક દ્વારા ભરત સાંગાણીની સર્જનયાત્રાને આંતરરાષ્ટ્રીય વાચકવર્ગ સુધી પહોંચાડવાનો એક મહત્વપૂર્ણ પ્રયાસ થયો છે. પ્રદીપ રાવલ તંત્રી ન્યૂઝ ઓફ ગાંધીનગર


સાબરકાંઠા—અરવલ્લી જિલ્લા

ભારત સ્કાઉટ ગાઈડ સંઘની

જનરલ સભા ઉત્સાહભેર યોજાઈ



ભારત સ્કાઉટ ગાઈડ સાબરકાંઠા—અરવલ્લી જિલ્લા સંઘની જનરલ સભા બુધવાર, તા. ૧૫ જુલાઈ, ૨૦૨૬ના રોજ જિલ્લા પંચાયત સભાખંડ, હિમતનગર ખાતે સાબરકાંઠા જિલ્લા પંચાયતના પ્રમુખશ્રી શ્રીમતી રીનાબેન પટેલના અધ્યક્ષસ્થાને યોજાઈ હતી. કાર્યક્રમમાં જિલ્લા પ્રાથમિક શિક્ષણાધિકારી અને ભારત સ્કાઉટ ગાઈડ સંઘના ઉપપ્રમુખ શ્રી કેયુરભાઈ ઉપાધ્યાય ઉપસ્થિત રહ્યા હતા. કાર્યક્રમની શરૂઆત સ્કાઉટ પ્રાર્થના સાથે કરવામાં આવી હતી. મહાનુભાવોનું સ્કાઉટ સ્કાર્ફ પહેરાવી ઉષ્માભર્યું સ્વાગત કરવામાં આવ્યું હતું. જિલ્લા મુખ્ય કમિશ્નર શ્રી અતુલભાઈ દિક્ષિતે ગત જનરલ સભાનું પ્રો સિડિંગ વર્ષદરમિયાન થયેલ આ વકસ-જાવકના હિસાબ, ઓડિટઅહેવાલ, ઓડીટરની નિમણૂક, રાજ્ય પુરસ્કાર પરીક્ષાની તારીખો ,આગામી વર્ષનું અંદાજપત્ર તેમજ જિલ્લા સંઘમાં ખાલી પડેલી જગ્યાઓ પર નવા હોદ્દદારોની નિમણૂક અંગેનો અહેવાલ સભા સમક્ષ રજૂ કર્યો હતો. સભામાં ઉપસ્થિત તમામ સભ્યોએ આ તમામ મુદ્દાઓને સર્વાનુમતે મંજૂરી આપી હતી.



ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG SS NO:153

વિષય:" સર્જક ની મનગમતી રચના"

જિંદગી જીવવાની

પ્રકાર:પદ્ય.

શબ્દો:૧૧૧

જિંદગી લાંબી અને સારી રીતે જીવવી હોય તો એકબીજાને મળવાનું

રાખો,

રાત્રે સરસ ઊંઘ લાવવી હોય તો મિત્રો સાથે હરવાનું ને ફરવાનું

રાખો.

જે તમને ફોર્માલિટી દર્શાવી કહે કેમ છો?તેને ફોર્માલિટીથી મઝાં!માં

કહેવાનું રાખો,

જે તમને દિલથી યાદ કરે તેને દિલોજાન થી યાદ કરવાનું રાખો.

જે મા-બાપ ને વૃદ્ધાશ્રમમાં ધકેલે તેને દુષ્ટ કહેવાનું રાખો,

જે મા-બાપ દાદા-દાદી ના તન-મન ને સાચવે તેને શ્રવણ કહેવાનું

રાખો.

રાત્રે પડ્યાં વહેંત ઊંઘ આવી જાય તેવું ઘરનું પારણું રાખો,

બાપનાં શોષ દિકરાં ને દિકરાંનાં શોષ પૌત્ર પુરાં કરે તેવું ઘરનું

બારણું રાખો.

જીતેન્દ્ર શાહ"સુકાન્ત " (અમદાવાદ)

★★★★★★★★

NOG SS NO 173

વિષય - મનપસંદ રચના

પ્રકાર- પદ્ય.

શબ્દ સંખ્યા- ૧૬૭.

શીર્ષક -

'અસ્તિત્વનો અજંબો'

?ઘરનાં ઓટલે દીવો બળે છે

ને બધું ઠીક છે,

સાંજ પડે સૂરજ ઢળે છે

ને બધું ઠીક છે.

બારીએથી જોઉં તો દુનિયા

હસે છે ખુબ,સમયની ઘડિયાળ પણ લયમાં ચાલે છે

ને બધું ઠીક છે!

છતાં આ વેદનાનો આકાર કેવો?

શાંત જળમાં કાંકરી નાખે,

એવો વિચાર કેવો?

કોઈ ફરિયાદ નથી, કોઈનો વાંક પણ નથી કાઢવો!

બસ, ખુદની સાથે જ અજાણ્યાં સંવાદોમાં રમવું છે.

ક્યારેક ઠરેલું મન પણ

કેમ આટલું ઉભરાય છે?

ઠીક છે બધું,

પણ ક્યાંક કંઈક ખૂટે છે!

ભાસે એવું, ક્યાંક કંઈક તૂટે છે.

જે મેળવ્યું એ ગળે નથી ઉતરતું,ને જે ખોયું છે એ,

રસ્તામાં ક્યાંય નથી જડતું.

?એક શાંત સરોવર,

પણ તળિયે જવાળામુખી છે!

બધું જ હોવા છતાં,

કશુંક પામવાની ભૂખ છે.

આ બેચેની નથી, આ તો મારી જીવંતતાનો પુરાવો છે.

હું ભીતરની એ શાંતિનો,

એક અધૂરો પડ્યો છું.

?મારે રડવું નથી, મારે કોઈને કહેવું પણ નથી!

બસ, ખુદની ભીતરની આ મૌન ગલીઓમાં ખોવાવું છે!

જ્યાં 'બધું ઠીક છે' નાં અર્થો

સાવ બદલાઈ જાય,

અને મન, પોતાની જ સાથે

ફરી એકવાર જીતી જાય!

-ડૉ. દક્ષા જોશી 'નિર્ઝરા'

અમદાવાદ, ગુજરાત.

★★★★★★★★

NOG ss No. 213.

વિષય :- મન પસંદ રચના.

શીર્ષક :- શૈશવના શમણાં.

પ્રકાર :- (ભુજંગી છંદ)

નદી નીરના નમણા નુત્ય નાના, વહે ગામના પાદરે નીર એવા,
જ્યાં ઝાડના ઝૂંડની જાજ ડાળી, ત્યાં બાંધેલો હિંચકો યાદ આવે.

હજુ શૈશવના શમણાં સાથ રે'તા, એ સાતમનો મેળો યાદ આવે,
એ શ્યામના મંદિરે કૃષ્ણ ઝૂલતા, એ પારણા ઝૂલાવતા મોજ આવે.

એ મેળામાં મલપતા 'બાપુ' સાથે, એક પૈસામાં ઢીંગલી, ગાડી આવે,
લીધા સાતમના ઢેબરા દહી સાથે, મને મિઠેરી સુખડી બહુ ભાવે.

મને વસવું દેશ વિદેશ જઈને, તો શૈશવના શમણાં સાથ આવે,
રહે દિલમાં ધબકતી તે દિવાળી, તે શૈશવના દિન તો યાદ આવે.

કવિ શ્રી યોગેશભાઈ પંડ્યા 'સ્વજન' (જુનાગઢ)(હાલ-અમેરિકા)
★★★★★★

NOGGSS NO.209

વિષય- મન પસંદ

પ્રકાર - પદ્ય અછાંદસ

શીર્ષક - સંતા કૂકડી

શબ્દો- ૧૨૫

માણસ અને ભગવાનને સંતાકૂકડી રમતાં જોયાં,
માણસ મંદિરમાં શોધતો ભગવાનને
ભગવાન માણસને શોધે માણસાઈમાં.

ચાંદ સૂરજ શોધતાં ફરે એકબીજાને
સંસારમાં;

ક્યાંથી મળાય જ્યાં રસ્તાં છે અલગ બેઉનાં.

એક આંખ ન જુએ બીજીને,ન બીજી આંખ જુએ પહેલીને;
સતત ચાલતી રહે સંતાકૂકડી સંસારમાં.

માણસને,માણસથી નથી પડતો મેળ
થતાં રહે મતભેદ,ન રહે કોઈને મનમેળ.

આ તો છે નિયમ સંસારનો,ન રહે કોઈ સાથમાં;
સમજણ જ મોટી ચીજ છે,કરીને જતું રહેવું સાથમાં.

'સ્વધા'અન્ન નોખા થયાં,મન છે નોખાં;
ચાલો સૌ મળીને વસીએ સંસારમાં, સ્વર્ગ આવે પૃથ્વીનાં પટમાં.

સુધા જે. પુરોહિત સ્વધા
હોનોલુલૂ અમેરિકા

★★★★★★

NOG SS NO - 195

વિષય : મન પસંદ રચના

શીર્ષક: રાહ જુએ રૂહ રમાની

પ્રકાર:પદ્ય અછાંદસ

શબ્દો: ૭૯

આવો ભાણ આવો સોનેરી સવાર લઈને આવો,
રાહ જુએ પંખીઓ સુંદર શાનદાર થઈને આવો.

વૃક્ષ વેલી ને ઝાડ પાન ઝાકળ વાદળ ને વહાલ,
રાહ જુએ રસ્તાના રજકણ છડીદાર થઈ આવો.

રાખોડી રંગ રાતો, નીલો, પીળો,સોનેરી મદમાતો,
રાહ જુએ માનવ મતવાલો મોભાદાર થઈ આવો.

શણગારી દોને સૃષ્ટિ સારી નવરંગી કરી દો નભ,
રાહ જુએ વહાલો વૃક્ષો તમે વફાદાર થઈ આવો.

પીછી ફેરવો પ્રેમ તણી અમૃત આનંદી ઓતપ્રોત,
રાહ જુએ છે રૂહ રમાની રણકાર થઈ ને આવો.

અમૃત શ્રીમાળી (મહેસાણા)
★★★★★★

NOG SS No 387

વિષય:સર્જક ની મન પસંદ રચના

શિર્ષક:"આત્મવિશ્વાસ

પ્રકાર: ગદ્ય, શબ્દો:૧૮૨

સ્વાનુભવ અને ઉમરની એરણે ઘડાઈ ને મારો આત્મવિશ્વાસ
૭૦ વર્ષે મજબૂત બન્યો છે.તેના માટે ઘર/પરિવાર જનો, નજીક
ના સંબંધો નો આભાર કે મારો માંદાલો જગાડી મને નિજાનંદ માં

રહેવાની સગવડ કરી આપી!

જેનાં વિશ્વાસ ના માંજા પર મારા અરમાનો ની પતંગ ચગાવવા

નિકળી હતી... અને હાથોહાથ સોનેરી આશા નો પતંગ કપાઈ

જાય!પણ

શ્રીકૃષ્ણ સદા સહાયતે ની જેમ મારી ગોથાં ખાતી, હાલકડોલક

થતી"જીવન પતંગ"ને ઈશ્વરે સંભાળી લીધી અને "આત્મ વિશ્વાસ

"નું ઊંજણ ભરી દીધું અને કપરા સંજોગોમાં પણ

"મારે મન ની પતંગ ને ચગાવવી છે એને ઉર્મિ ની દોરી થી બાંધવી

છે"= નિજાનંદ .

"સર્જનન વ્યક્તિ હંમેશા પોતાના વ્યક્તિત્વ નું અને સામેવાળા ના

અસ્થિત્વ નું માન જાળવે છે."

"હાલ, વરસાદ અને વિચાર સમય સર આવે તો જ કામના."

છોડવાની મજા પણ નિરાળી હોય છે તે પછી અણગમતા માણસો

હોય કે પળો કે પછી ઘટનાઓ હોય! ગમતાં નો કરીએ ગુલાલ!પ્રભુ

ખૂબ દયાળુ છે.

"ઈતની શક્તિ હમે દેના દાતા...

મન કા વિશ્વાસ કમજોર હોના,

હમ ચલે નેક રસ્તે પે હમસે,

ભૂલ કર ભી કોઈ ભૂલ હોના."

પુનિતા બેન -અમદાવાદ

હાઈ-ટેક "સનરાઈઝ સેક્ટર્સ" જેવા કે સેમિકન્ડક્ટર, રોબોટિક્સ, છે અને હાઈપર-સ્કેલ ડેટા સેન્ટર્સના વૈશ્વિક હબ તરીકે ગુજરાત પ્રસ્થાપિત: મંત્રી શ્રી અર્જુન મોટવાડિયા

ગુજરાત આજે પરંપરાગત ઈન્ફ્રાસ્ટ્રક્ચર ધરાવતા રાજ્યમાંથી હાઈ-ટેક "સનરાઈઝ સેક્ટર્સ" જેવા કે સેમિકન્ડક્ટર, રોબોટિક્સ, આર્ટિફિશિયલ ઈન્ટેલિજન્સ અને હાઈપર-સ્કેલ ડેટા સેન્ટર્સના વૈશ્વિક હબ તરીકે ઉભરી આવ્યું છે, તેમ આજે 'રોબોફેસ્ટ ગુજરાત ૬.૦'ના લોન્ચિંગ કાર્યક્રમમાં સાયન્સ એન્ડ ટેકનોલોજી મંત્રી શ્રી અર્જુનભાઈ



મોઢવાડિયાએ જણાવ્યું હતું. ગુજરાતમાં વર્ષ ૨૦૦૬માં તત્કાલીન મુખ્યમંત્રી શ્રી નરેન્દ્ર મોદીના વિઝનરી નેતૃત્વ હેઠળ સ્થાપિત વિજ્ઞાન અને ટેકનોલોજી વિભાગ આજે સ્પેસ ટેકનોલોજી, બાયોટેકનોલોજી અને આગામી ક્વોન્ટમ મિશન સહિતના ૧૧ મુખ્ય વર્ટિકલ્સ પર કાર્ય કરી રહ્યું છે. ભૂતકાળમાં જ્યાં પ્રાથમિક શાળાઓના વિજ્ઞાન મેળાઓ સામાન્ય મોડલ્સ પૂરતા સીમિત હતા, ત્યાં આજે ગુજકોસ્ટ આયોજિત 'રોબોફેસ્ટ' જેવા મંચો થકી હજારો યુવા વિદ્યાર્થીઓ મિકેનિકલ, ઈલેક્ટ્રિકલ અને આઈટીના સમન્વયથી અત્યંત જટિલ વાસ્તવિક રોબોટ્સનું નિર્માણ કરી શિક્ષણ ક્ષેત્રે આવેલા ક્રાંતિકારી બદલાવને પ્રદર્શિત કરી રહ્યા છે, તેમ તેમણે વધુમાં જણાવ્યું હતું. ગુજરાત સરકારના સાયન્સ એન્ડ ટેકનોલોજી વિભાગ હેઠળ કાર્યરત ગુજરાત કાઉન્સિલ ઓન સાયન્સ એન્ડ ટેકનોલોજી (વેંતર્જી) દ્વારા દેશની સૌથી પ્રતિષ્ઠિત અને પ્રતિભાશાળી રોબોટિક સ્પર્ધા 'રોબોફેસ્ટ ગુજરાત ૬.૦'નું આજે ગાંધીનગર ખાતે સાયન્સ એન્ડ ટેકનોલોજી મંત્રી શ્રી અર્જુનભાઈ મોઢવાડિયાના હસ્તે લોન્ચિંગ કરવામાં આવ્યું હતું.

મંત્રી શ્રી મોઢવાડિયાએ કહ્યું હતું કે, રોબોટિક્સ ટેકનોલોજી માત્ર વૈજ્ઞાનિક સંશોધન પૂરતી મર્યાદિત ન રહેતા માનવજીવન અને રાષ્ટ્રીય સુરક્ષા માટે અનિવાર્ય બની ચૂકી છે. તબીબી ક્ષેત્રે મેળવેલી સિદ

અષાઢી બીજના પાવન અવસરે કચ્છી માડુઓને નવા વર્ષની શુભેચ્છાઓ પાઠવતા શ્રી અમિતભાઈ શાહ



ગાંધીનગર લોકસભા ભાજપા મીડિયા વિભાગની અખબારી યાદીમાં જણાવ્યા પ્રમાણે ગાંધીનગર લોકસભા ક્ષેત્રના લોકપ્રિય સાંસદ તેમજ કેન્દ્રીય ગૃહ અને સહકાર મંત્રીશ્રી

અમિતભાઈ શાહે આસ્થા, સંસ્કૃતિ અને ભક્તિના અલૌકિક પાવન પર્વ ભગવાન જગન્નાથજીની પવિત્ર રથયાત્રાના શુભ અવસરે ગાંધીનગર લોકસભા ક્ષેત્ર, સમગ્ર

ગુજરાત તથા દેશવાસીઓને હાર્દિક શુભકામનાઓ પાઠવી હતી. તેમણે અષાઢી બીજના પાવન અવસરે કચ્છી માડુઓને પણ નવા વર્ષની શુભેચ્છાઓ પાઠવી હતી. શ્રી અમિતભાઈ

શાહે અમદાવાદના સુપ્રસિદ્ધ શ્રી જગન્નાથ મંદિરે પરિવાર સાથે મંગળા આરતીમાં સહભાગી થઈ ભગવાન જગન્નાથ, વીર ભલભદ્ર અને માતા સુભદ્રાના ચરણોમાં સર્વે નાગરિકોના સુખી, સ્વસ્થ, સમૃદ્ધ અને સુરક્ષિત જીવન તેમજ ભારતના સર્વાંગી વિકાસ માટે પ્રાર્થના કરી હતી.

આ પ્રસંગે શ્રી શાહે જણાવ્યું હતું કે ભગવાન જગન્નાથજીની રથયાત્રા માત્ર ધાર્મિક પરંપરા નથી, પરંતુ ભારતીય સંસ્કૃતિ, સામાજિક સમરસતા, સેવા, એકતા અને લોકકલ્યાણના મૂલ્યોનું જીવંત પ્રતીક છે. ભારતની પ્રાચીન સાંસ્કૃતિક વિરાસતને જાળવી રાખવા અને તેને નવી પેઢી સુધી પહોંચાડવાનો સંકલ્પ આજે દેશના વિકાસ સાથે સમાનાંતર રીતે આગળ વધી રહ્યો તેમણે જણાવ્યું હતું કે વડાપ્રધાન શ્રી નરેન્દ્રભાઈ મોદીના નેતૃત્વ હેઠળ

ભાજપા સરકાર ×વિકાસ ભી, વિરાસત ભી× ના ધ્યેયમંત્ર સાથે, આધુનિક વિકાસની સાથે- સાથે ભારતીય સંસ્કૃતિ, વારસા, ઐતિહાસિક સ્થળો અને આધ્યાત્મિક કેન્દ્રોના જતન, સંવર્ધન તેમજ વિકાસ માટે અવિરત કામ કરી રહી છે.

દર વર્ષની જેમ ભગવાન જગન્નાથજીની રથયાત્રાના શુભ અવસર પર શ્રી જગન્નાથ મંદિરની મંગળા આરતીમાં સહભાગી થવાનું સૌભાગ્ય પ્રાપ્ત થવા અંગે આનંદ વ્યક્ત કરતાં શ્રી શાહે જણાવ્યું હતું કે, આ દિવ્ય અવસર આત્મિક શાંતિ, નવી ઊર્જા અને રાષ્ટ્રસેવાની પ્રેરણા આપે છે. ભગવાન જગન્નાથજીના આશીર્વાદથી દેશ સતત પ્રગતિના માર્ગે આગળ વધે, દરેક નાગરિકનું જીવન સુખમય બને અને ભારત વિશ્વમાં વધુ ગૌરવપૂર્ણ સ્થાન પ્રાપ્ત કરે તેવી તેમણે પ્રાર્થના વ્યક્ત કરી હતી.



રથયાત્રાના પવિત્ર પર્વની પૂર્વ સંધ્યાએ રાજ્યના મુખ્યમંત્રીશ્રી ભુપેન્દ્રભાઈ પટેલ અને ભાજપા પ્રદેશ અધ્યક્ષ શ્રી જગદીશભાઈ વિશ્વકર્માએ આજે અમદાવાદના જગન્નાથજીના મંદિરે દર્શન કરી અને સૌ નાગરિકોની સુખાકારી માટે પ્રાર્થના કરી હતી.

દેત્રોજ તાલુકામાં ચાર દિવસીય અખિલ ભારતીય શાળાકીય ખેલ સ્પર્ધા નો શુભારંભ..

રિપોર્ટ:- પંકજ દવે (જય પરશુરામ)

રમતગમત અને યુવા સાંસ્કૃતિક વિભાગ ગુજરાત સરકાર અને જિલ્લા રમતગમત અધિકારીશ્રીની કચેરી આયોજિત દેત્રોજ તાલુકા વ્યાયામ પ્રચારક મંડળ દ્વારા શેઠ શ્રી એલ.વી. ઝ. કે. વી. ભાવસાર વિદ્યામંદિર - દેત્રોજ ખાતે તાલુકા કક્ષાનો શાળાકીય રમતોત્સવ (જીર્હ્)નું તા. ૧૫/૦૭/૨૦૨૬ થી શરૂઆત કરવામાં આવી. વ્યાયામ પ્રચારક મંડળના મંત્રીશ્રી મુકેશભાઈ ગુર્જર આ રમતોત્સવની રૂપરેખા અને પ્રાસંગિક વાત કરી. પ્રમુખશ્રી સોહનભાઈએ જીવનમાં રમતનું મહત્વ વિશે વાત કરી મહેમાનો સાથે મળી શાળાકીય રમતોત્સવને ખુલ્લો મુકી શરૂઆત કરાવી. તાલુકો કક્ષાનો આ શાળાકીય રમતોત્સવમાં તા. ૧૫/૦૭/૨૦૨૬ થી તા. ૧૮/૦૭/૨૦૨૬ સુધી અલગ અલગ વયજૂથ મુજબ



કબડી, ખો-ખો, વોલીબોલ અને એથલેટિક્સ ની વિવિધ ઈવેન્ટો રમાશે. આજ તા. ૧૫/૦૭/૨૦૨૬ ના રોજ એથલેટિક્સની વિવિધ ઈવેન્ટોમાં ૪૭ શાળાઓના ૪૩૬ જેટલા સ્પર્ધકોએ ભાગ લીધો. સ્પર્ધકો ખૂબ જ ઉત્સાહ સાથે ખેલદીલીથી રમ્યા. સ્પર્ધકો અને નિર્ણાયક તેમજ કોચ મિત્રો માટે નાસ્તાની વ્યવસ્થા કરવામાં આવી હતી.

આ રમતોત્સવમાં બધી સ્પર્ધાઓમાં થઈ આશરે ૧૬૦૦ જેટલા સ્પર્ધકો ભાગ લેશે અને ભવિષ્યમાં આ રમતવીરો સફળતા મેળવી અન્ય માટે પ્રેરણારૂપ બની રહેશે તેમજ આ કાર્યક્રમને સફળ બનાવવા માટે સતત મહેનત કરતા નિર્ણાયકમિત્રો, વ્યવસ્થાપક મિત્રો અને શાળાની કામગીરી બિરદાવી જ રહી તેવું મંત્રીશ્રી મુકેશભાઈ ગુર્જરે જણાવ્યું.



તા. ૧૬-૭-૨૦૨૬ અષાઢ સુદ બીજ ગુરુવાર સવારે પારંપારિક રીતે પલ્લી રથયાત્રા ત્રિપદા સ્કૂલ દ્વારા નીલકંઠ મહાદેવ મંદિર, રતાકરપાર્ક, ઘાટલોડિયા વિસ્તારમાંથી નીકળી અંકુર રોડ, કામેશ્વર મહાદેવ, મીરામ્બિકારોડ, મહર્ષિ ગાર્ડન, નારણપુરા ખાતે ૮-૦૦ દરમ્યાન આવી પહોંચતા મહર્ષિ ગાર્ડન પરિવારના મિત્રોએ ઉપસ્થિત રહી ઉમળકાભેર સ્વાગત કર્યું હતું અને રથયાત્રામાં ભાગ લઈ રહેલા બાળકો સહિત સૌને આઈસ્ક્રીમ વિતરણનો કાર્યક્રમ છેલ્લા ૧૫ વર્ષથી વર્ષોવર્ષની જેમ સૌ મિત્રોના સહયોગ સહકારથી આજના શુભ દિને રાખેલ હતો.

સૂર્યોદય શૈક્ષણિક સંસ્થા, ધાનેરા ખાતે રથયાત્રા નિમિત્તે ભવ્ય સાંસ્કૃતિક કાર્યક્રમ યોજાયો

ધાનેરા સ્થિત સૂર્યોદય શૈક્ષણિક સંસ્થા ખાતે ભગવાન શ્રી જગન્નાથજીની પવિત્ર રથયાત્રાના પાવન અવસરે વિદ્યાર્થીઓ દ્વારા ભવ્ય અને ભાવસભર સાંસ્કૃતિક કાર્યક્રમનું આયોજન કરવામાં આવ્યું હતું. કાર્યક્રમની શરૂઆત ભગવાન શ્રી જગન્નાથજીના પૂજન-અર્ચન તથા આરતીથી કરવામાં આવી હતી. ત્યારબાદ વિદ્યાર્થીઓએ રથયાત્રાનું મહત્વ સમજાવતાં વક્તવ્ય, ભજન, ગરબા, નૃત્ય અને વિવિધ સાંસ્કૃતિક કૃતિઓ રજૂ કરી હતી. વિદ્યાર્થીઓએ ભગવાન શ્રી જગન્નાથજી, ભલભદ્રજી અને સુભદ્રાજીના વેશમાં આકર્ષક ઝાંખી રજૂ કરી હતી, જેને ઉપસ્થિત સૌએ ખૂબ જ બિરદાવી હતી. રથયાત્રાના ધાર્મિક, સાંસ્કૃતિક અને સામાજિક મહત્વ વિશે માર્ગદર્શન આપ્યું હતું તેમજ સૌને પ્રેમ, એકતા અને સદ્ભાવનાનો સંદેશ આપ્યો હતો. આ સમગ્ર કાર્યક્રમમાં શિક્ષકગણ, વિદ્યાર્થીઓ તથા વાલીઓએ ઉત્સાહપૂર્વક ભાગ લીધો હતો. કાર્યક્રમના અંતે સૌએ ભગવાન શ્રી જગન્નાથજીને પ્રાર્થના કરી સમાજમાં સુખ, શાંતિ અને સમૃદ્ધિ માટે શુભકામનાઓ વ્યક્ત કરી હતી.



૧૪૮ મી રથયાત્રા પૂર્વે પરંપરા મુજબ ભગવાન જગન્નાથજીના દર્શન કરી કોંગ્રેસ પક્ષે ગુજરાતના નાગરિકોની સુખ, શાંતિ અને સમૃદ્ધિ મળે તેવી પ્રાર્થના સાથે આશીર્વાદ લીધા.

ભગવાન શ્રી જગન્નાથજીની સાંસ્કૃતિક, પૌરાણિક તેમજ ઐતિહાસિક ૧૪૮મી રથયાત્રા પૂર્વે પરંપરા મુજબ મંદિરના પ્રાંગણમાં ત્રણેય રથોની પ્રતિષ્ઠા તથા પૂજનવિધિના પ્રસંગે ગુજરાત પ્રદેશ કોંગ્રેસ સમિતિના પ્રમુખશ્રી અમિત ચાવડાની આગેવાનીમાં ગુજરાત પ્રદેશ કોંગ્રેસ સમિતિના હોદ્દાદારો, ધારાસભ્યો, આગેવાનો અને કાર્યકરો શ્રી જગન્નાથ મંદિર, જમાલપુર ખાતે ભગવાન શ્રી જગન્નાથજીના દર્શન તથા આરતી કરી હતી અને રાજ્યની જનતાની સુખાકારી, સમૃદ્ધિ, શાંતિ અને સર્વાંગી વિકાસ માટે ભગવાન શ્રી જગન્નાથજીને પ્રાર્થના કરી હતી.

ભગવાન જગન્નાથજીની ૧૪૮મી ઐતિહાસિક રથયાત્રાનાં પૂર્વ દીને પરંપરાગત રીતે રથની પૂજા-અર્ચના કર્યા બાદ પત્રકાર સાથે વાતચીત કરતા ગુજરાત પ્રદેશ કોંગ્રેસ સમિતિના પ્રમુખશ્રી અમિત ચાવડાએ જણાવ્યું હતું કે,



ઈમરાન ખેડાવાલા, શ્રી દિનેશ ઠાકોર, પૂર્વ ધારાસભ્યશ્રી હિમતસિંહ પટેલ, શ્રી ગ્યાસુદ્દીન શેખ, પ્રદેશ ઉપપ્રમુખશ્રી અશોક પંજાબી, પ્રદેશ મહામંત્રીશ્રી નીશીત વ્યાસ, ડૉ. હિમાંશુ પટેલ, શ્રી રાજુભાઈ ભ્રમભટ્ટ, શ્રી રાજેશ સોની, મીડિયા કન્વીનર અને પ્રવક્તા ડૉ. મનિષ દેશી, મીડિયા કોન્વીનર અને પ્રવક્તા શ્રી હેમાંગ રાવલ, પ્રવક્તાશ્રીઓ ડૉ. પાર્થિવરાજસિંહ

કઠવાડીયા, ડૉ. અમિત નાયક, શ્રી પ્રગતિબેન આહિર, ગુજરાત પ્રદેશ સોશીયલ મીડિયાના ચેરમેન શ્રી ભુમન ભટ્ટ, કોર્પોરેટરશ્રી નિરવ બક્ષી, કલ્પનાબેન કોરેકર, કામીનીબેનઝા, શ્રી ધ્રુવ કલાપી, શ્રી મીનાબેન નાયક, શ્રી હાજીભાઈ, શ્રી જયમન શર્મા, શ્રી હિતેન્દ્ર પીઠડીયા, પ્રદેશ અગ્રણી શ્રી ભરત મકવાણા, શ્રી નિર્મલજીભાઈ બલર, શ્રી કલ્પેશભાઈ પટેલ, શ્રી દેવશી

શાહ, શ્રી જગત શુક્લ, શ્રી મંદાકીનીબેન પટેલ, શ્રી દિલીપભાઈ પટેલ, શ્રી મનીષા પરીખ, શ્રી કૃતાર્થ દવે, શ્રી ઝીલ શાહ, શ્રી હેતાબેન પરીખ સહિત શહેર કોંગ્રેસના આગેવાનો, યુગ્મેલ્યા પ્રતિનિધિઓ ઉપસ્થિત રહી ભગવાન જગન્નાથજીનાં ચરણે શીશ ઝુકાવીને રાજ્યમાં તમામ નાગરિકોને સુખ, શાંતિ અને સમૃદ્ધિ માટે પ્રાર્થના કરી આશીર્વાદ પ્રાપ્ત થતા.

થાવર ગામે બાબા રામદેવ સી.એન.જી. ફિલિંગ સ્ટેશનનું ભવ્ય લોકાર્પણ નેનાવા-વાસણ પંથકના ૫૦ જેટલા ગામોને મળશે સી.એન.જી.ની ઘરઆંગણે સુવિધા

ધાનેરા, પ્રતિનિધિ: ધાનેરા તાલુકાના થાવર ગામે ભુધવારે બાબા રામદેવ સી.એન.જી. ફિલિંગ સ્ટેશનનું ભવ્ય લોકાર્પણ કરવામાં આવ્યું હતું. આ પ્રસંગે ધાનેરાના ધારાસભ્ય માવજીભાઈ દેસાઈ, પૂર્વ ધારાસભ્ય નથાભાઈ પટેલ, ભાજપ અગ્રણી ભગવાનભાઈ પટેલ, નગરપાલિકા પ્રમુખ ★★ઈશ્વરભાઈ તરક, પૂર્વ શિક્ષણ સમિતિ ચેરમેન બાબરાભાઈ પટેલ, પૂર્વ માર્કેટયાઈ ચેરમેન ★★ભુરાભાઈ પટેલ, જિલ્લા ભાજપના તરૂણભાઈ મોદી, મહામંત્રી નિતેશ પુરોહિત, આઈ.આર.એમ. એનજીના સીઈઓ ★★મનોજકુમાર શર્મા, ડેપુટી જનરલ મેનેજર ★★પ્રેરીત ગુપ્તા★ સહિત મોટી સંખ્યામાં આગેવાનો અને



ગ્રામજનો ઉપસ્થિત રહ્યા હતા. કાર્યક્રમ દરમિયાન બાબા રામદેવ સી.એન.જી. ફિલિંગ સ્ટેશનના સંચાલકો ★સવસીભાઈ પટેલ,

જગદીશભાઈ પટેલ, ઈશ્વરભાઈ તરક અને ગોવિંદભાઈ ચૌધરી★ દ્વારા મહેમાનોનું સન્માન કરવામાં આવ્યું હતું. ત્યારબાદ મહાનુભાવોના હસ્તે પંપનું લોકાર્પણ કરી તેને જાહેર

જનતાની સેવામાં ખુલ્લો મુકવામાં આવ્યો હતો. આ પ્રસંગે ધારાસભ્ય ★માવજીભાઈ દેસાઈએ જણાવ્યું હતું કે, અત્યાર સુધી ધાનેરા-ડીસા રોડ અને થરાદ રોડ પર જ